

Ҳукумати Ҷумҳурии Тоҷикистон

ҚАРОР

Дар бораи Хадамоти назорати давлатии санитарияу эпидемиологӣ

Мутобиқи [моддаи 12](#) Қонуни конститутсионии Ҷумҳурии Тоҷикистон "Дар бораи Ҳукумати Ҷумҳурии Тоҷикистон" ва моддаи 56 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" Ҳукумати Ҷумҳурии Тоҷикистон қарор мекунад:

1. [Низомнома](#), сохтори дастгоҳи марказӣ, нақшаи идоракунии, номгӯи муассисаҳо ва ташкилотҳои системаи Хадамоти назорати давлатии санитарияу эпидемиологӣ тасдиқ карда шаванд (замимаҳои 1, 2, 3 ва 4).

2. Шумораи ниҳоии кормандони Хадамоти назорати давлатии санитарияу эпидемиологӣ ба миқдори 36 воҳид (бе ҳайати хизматрасон) муқаррар карда шавад.

3. Ба Хадамоти назорати давлатии санитарияу эпидемиологӣ иҷозат дода шавад, ки ду муовини сардор дошта бошад.

4. Барои Хадамоти назорати давлатии санитарияу эпидемиологӣ лимити мошинҳои сабукрави хизматӣ ба миқдори 3 адад муқаррар карда шавад.

5. Маблағгузориҳои Хадамоти назорати давлатии санитарияу эпидемиологӣ аз ҳисоби маблағҳои буҷети ҷумҳуриявӣ ва маблағҳои махсус дар мувофиқа бо Вазорати молияи Ҷумҳурии Тоҷикистон анҷом дода шавад.

6. Ба қарори Ҳукумати Ҷумҳурии Тоҷикистон аз 29 декабри соли 2017, №597 "Дар бораи Хадамоти назорати давлатии тандурустӣ ва ҳифзи иҷтимоии аҳоли" тағйироти зерин ворид карда шавад: - дар банди 2 рақамҳои "180" ва "95" мувофиқан ба рақамҳои "144" ва "72" иваз карда шаванд;

- дар банди 4 рақами "7" ба рақами "4" иваз карда шавад.

7. Ба Низомномаи Хадамоти назорати давлатии тандурустӣ ва ҳифзи иҷтимоии аҳоли, ки бо қарори Ҳукумати Ҷумҳурии Тоҷикистон аз 29 декабри соли 2017, №597 тасдиқ шудааст, тағйироти зерин ворид карда шавад:

- дар банди 1 калимаҳои ", фармасевтӣ ва санитарияу эпидемиологиро" ба калимаҳои "ва фармасевтиро" иваз карда шаванд;

- сархатҳои чилунухум, панҷоҳуякум, панҷоҳудуюм, панҷоҳусеюм, панҷоҳупанҷум, панҷоҳушашум, панҷоҳухафтум, панҷоҳухаштум, панҷоҳунухум, шастум, шастуякум ва шастудуюми банди 5 хориҷ карда шаванд;

- дар сархати панҷоҳуми банди 5 калимаҳои ", ҳифзи иҷтимоӣ ва таъмини амнияти санитарияу эпидемиологӣ" ба калимаҳои "ва ҳифзи иҷтимоии" иваз карда шаванд;

- дар сархати панҷохучоруми банди 5 аломати ";" ба аломати нуқта "." иваз карда шавад;

- сархатҳои сиючорум, сиюшашум, сиюҳафтум, сиюҳаштум, сиюнуҳум, чилуякум, чилудуюм, чилусеюм, чилучорум, чилупанҷум, чилушашум ва чилуҳаштуми банди 6 хориҷ карда шаванд;

- дар сархати чилуҳафтуми банди 6 аломати ";" ба аломати нуқта "." иваз карда шавад;

- сархатҳои сеюм ва нуҳуми банди 12 хориҷ карда шаванд.

8. Аз Сохтори дастгоҳи марказии Хадамоти назорати давлатии тандурустӣ ва ҳифзи иҷтимоии аҳоли, ки бо қарори Ҳукумати Ҷумҳурии Тоҷикистон аз 29 декабри соли 2017, №597 "Дар бораи Хадамоти назорати давлатии тандурустӣ ва ҳифзи иҷтимоии аҳоли" тасдиқ шудааст, сархати чорум хориҷ карда шавад.

9. Аз Номгӯи муассиса ва ташкилотҳои системаи Хадамоти назорати давлатии тандурустӣ ва ҳифзи иҷтимоии аҳоли, ки бо қарори Ҳукумати Ҷумҳурии Тоҷикистон аз 29 декабри соли 2017, №597 тасдиқ шудааст, сархатҳои дуюм, сеюм, чорум, панҷум, шашум, ҳафтум, ҳаштум, нуҳум, даҳум ва ёздаҳум хориҷ карда шаванд.

10. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон якҷо бо Кумитаи давлатии сармоягузорӣ ва идораи амволи давлатии Ҷумҳурии Тоҷикистон мутобиқи тартиби муқарраргардида қабулу супоридани биноҳои маъмурӣ, воситаҳои нақлиёт ва дигар воситаҳои асосию гардони Хадамоти назорати давлатии санитария эпидемиологиро таъмин намояд.

11. Вазорати тандурустӣ ва ҳифзи иҷтимоии аҳолии Ҷумҳурии Тоҷикистон тибқи тартиби муқарраргардида дар муҳлати ду моҳ санадҳои ҳуқуқии ҳудро ба қарори мазкур мувофиқ намояд.

Раиси

Ҳукумати Ҷумҳурии Тоҷикистон

Эмомалӣ Раҳмон

аз 16 майи соли 2020 № 272

ш. Душанбе

Замимаи 1
ба [қарори](#) Ҳукумати
Ҷумҳурии Тоҷикистон
аз 16 майи соли 2020, № 272

Низомномаи Хадамоти назорати давлатии санитарию эпидемиологӣ

1. МУҚАРРАРОТИ УМУМӢ

1. Хадамоти назорати давлатии санитарию эпидемиологӣ (минбаъд - Хадамот) мақоми иҷроияи ҳокимияти давлатӣ буда, назорати давлатиро дар соҳаи таъмини амнияти санитарию эпидемиологии аҳолии Ҷумҳурии Тоҷикистон ба роҳ мемонад ва ба нақшаи идоракунии Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дохил мебошад.

2. Хадамот дар фаъолияти худ Конститутсияи Ҷумҳурии Тоҷикистон, қонунҳои конститутсионӣ ва қонунҳои Ҷумҳурии Тоҷикистон, Кодекси тандурустии Ҷумҳурии Тоҷикистон, фармон ва амрҳои Президенти Ҷумҳурии Тоҷикистон, қарор ва фармоишҳои Ҳукумати Ҷумҳурии Тоҷикистон, санадҳои ҳуқуқии байналмилалӣ эътирофнамудаи Тоҷикистон, фармоишҳои Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва Низомномаи мазкурро ба роҳбарӣ мегирад.

3. Хадамот фаъолияти худро дар ҳамкорӣ бо дигар мақомоти иҷроияи марказӣ ва маҳаллии ҳокимияти давлатӣ, созмонҳои байналмилалӣ, инчунин иттиҳодияҳои ҷамъиятӣ ва дигар ташкилотҳо анҷом медиҳад.

4. Хадамот ва мақомоти дар нақшаи идоракунии он пешбинишуда, инчунин муассисаҳо ва ташкилотҳои системаи Хадамот метавонанд ҳамчун пойгоҳи таълимию методи муассисаҳои таҳсилоти олӣ ва миёнаи касбии тиббӣ ва фармасевтӣ истифода шаванд.

2. ВАКОЛАТҲОИ ХАДАМОТ

5. Хадамот дар соҳаи муқарраргардида вазифаҳои зеринро амалӣ менамояд:

- назорати давлатии санитарию эпидемиологиро оид ба риояи талаботи қонунгузорӣ дар соҳаи санитарӣ анҷом медиҳад;

- дар таҳияи лоиҳаи қонунҳо ва дигар санадҳои меъёрии ҳуқуқии Ҷумҳурии Тоҷикистон дар самтҳои ҳифзи саломатӣ, ҳифзи иҷтимоӣ ва таъмини амнияти санитарию эпидемиологии аҳоли иштирок менамояд;

- мониторинги иҷтимоӣ беҳдоштиро мегузаронад;

- дар рафъи эпидемияҳо, садамаҳо, офатҳои табиӣ, фоҷиаҳои экологӣ ва дигар ҳолатҳои фавқулодда, ки барои ҳаёт ва саломатии инсон хатарнок мебошанд, иштирок менамояд;

- қоидаҳои санҷишҳои нақшавӣ, ғайринақшавӣ, иловагӣ ва такрориро тибқи Қонуни Ҷумҳурии Тоҷикистон "Дар бораи санҷиши фаъолияти субъектҳои хоҷагидор" таҳия менамояд ва бо мақсади арзёбии мутобиқати онҳо ба меъёрҳои қабулгардидаи Ҷумҳурии Тоҷикистон санҷишҳои мазкурро анҷом медиҳад;

- амалисозии назорати инспексиониро ҷиҳати иҷрои тавсияҳо ва амрномаҳои Хадамот аз рӯи натиҷаҳои санҷишҳо ҳамоҳанг месозад;

- талаботро ба дорувориҳои иммунобиологӣ, тест-системаҳо, маводи дезинфексионӣ, маводи бактериологӣ ва химиявӣ, таҷҳизот барои ташхисгоҳҳо ва ғайраро барои Хадамот муайян менамояд;

- қабули шаҳрвандон, сари вақт ва пурра таҳлил намудани муроҷиати шифоӣ ва хаттии шаҳрвандон, нисбати онҳо қабул намудани қарорҳо ва додани ҷавобро ба аризадиҳандагон дар муҳлати тибқи қонунгузориҳои Ҷумҳурии Тоҷикистон муқарраргардида ташкил менамояд;

- ҳифзи маълумоти дорои сирри давлатиро таъмин менамояд;

- пешбурди баҳисобгирӣ ва ба кормандон додани дафтарчаҳои тиббии шахсӣ, тасдиқи дониши ҳадди ақали санитарӣ, иҷозати ба кор шурӯъ намудани онҳо баъд аз гузаштани муоинаҳои пешакӣ ва даври тиббиро амалӣ менамояд;

- қабул ва таҳлили ҳисоботи фаъолияти марказҳои назорати давлатии санитария эпидемиологиро таъмин намуда, саҳеҳияти маълумоти омори месаҷад;

- фаъолияти марбут ба истифодабарии барангезандаҳои бемориҳои сироятӣ анҷом медиҳад;

- фаъолият дар соҳаи истифодабарии манбаъҳои афканишоти ионофар ва ғайриинофарро амалӣ менамояд;

- назорати давлатии санитария эпидемиологиро дар нақлиёт ва гузаргоҳҳои сарҳади давлатии Ҷумҳурии Тоҷикистон тавассути нуқтаҳои санитарӣ - карантинӣ амалӣ менамояд;

- назорати давлатии санитария эпидемиологиро дар нақлиёт ва гузаргоҳҳои сарҳади бо мақсади муҳофизати санитарии ҳудуди Ҷумҳурии Тоҷикистон ва пешгирии ба ҳудуди Ҷумҳурии Тоҷикистон ворид намудан ва паҳн кардани бемориҳои сироятӣ (паразитӣ) ва ғайрисироятӣ ки барои аҳоли дорои хатар мебошанд, ба роҳ мемонад, инчунин молу маҳсулот, маводи кимиёвӣ, биологӣ, партовҳо ва дигар борҳои воридотӣ, содиротӣ ва транзитии тавассути роҳҳои ҳавоӣ ва нақлиёти рӯизаминӣ интиқол додашаванда ва дараҷаи хатарнок барои инсонро арзёбӣ намуда, чораҳои ҷавобӣ, аз ҷумла чораҳои пешгирикунанда ва маҳдудкунандаро ҳангоми сафари байналмилалӣ тавассути ҳавопаймо, воситаҳои нақлиёти рӯизаминӣ, тибқи қонунгузориҳои Ҷумҳурии Тоҷикистон ва санадҳои меъёрии ҳукукии байналмилалӣ эътирофнамудаи Тоҷикистон амалӣ менамояд;

- барои ошкор намудани омилҳои, ки ба саломатии аҳоли таъсири манфӣ мерасонанд ва барои бартараф сохтани онҳо тадбирҳо меандешад;

- ҳамоҳангсозӣ ва назорати фаъолияти корхонаҳо, муассисаҳо ва ташкилотҳои дигарро, новобаста аз шакли моликият ва тобеияти идоравиашон, дар самти таъмини амнияти санитария эпидемиологӣ аҳоли анҷом медиҳад;

- оид ба таълиму тарбияи гигиенаи аҳоли ва таблиғи тарзи ҳаёти солим чорабиниҳо мегузаронад;

- мақомоти иҷроияи маҳаллии ҳокимияти давлатӣ ва аҳолии Ҷумҳурии Тоҷикистонро оид ба вазъи санитария эпидемиологӣ ва амалӣ намудани чораҳои оид ба таъмини амнияти санитария эпидемиологӣ аҳоли хабардор менамояд;

- тибқи тартиби муқарраршудаи қонунгузорӣ санҷиши фаъолияти шахсони воқеӣ ва ҳуқуқӣ, соҳибкорони инфиродӣ ва шахрвандонро оид ба иҷрои талаботи қонунгузориҳои санитарӣ, қоидаҳои ғуруши маҳсулот, воридот ва транзити маҳсулоти хӯроквориро ба анҷом мерасонад;

- ташкил ва гузаронидани экспертизаи санитарӣ эпидемиологиро амалӣ менамояд;

- тибқи тартиби муқаррарнамудаи қонунгузориҳои Ҷумҳурии Тоҷикистон ҳулосаи санитарӣ эпидемиологӣ медиҳад.

3. ҲУҚУҚҲОИ ХАДАМОТ

6. Хадамот дар соҳаи фаъолияти муқарраршуда чунин ҳуқуқҳо дорад:

- аз вазорату идораҳои ҷумҳурӣ мақомоти иҷроияи маҳаллии ҳокимияти давлатӣ, корхонаҳо, муассисаҳо ва ташкилотҳои дигар, сарфи назар аз шакли моликиятшон, инчунин шахсони воқеӣ, ки ба фаъолияти тиббӣ хусусӣ машғуланд, маълумоти оморӣ, пешниҳодҳо, ҳулосаҳо ва дигар маводи зарурӣ дар соҳаи таъмини амнияти санитарӣ эпидемиологӣ аҳоли талаб карда гирад;

- барои баррасии масъалаҳои марбут ба салоҳияти худ шӯроҳо (комиссияҳо, ғуруҳҳои қорӣ)-ро, аз ҷумла бо иштироки намоёндагони дигар мақомату идораҳои идоракунии давлатӣ ташкил намояд;

- дар доираи ваколатҳои худ ҳамкории байналмилалӣ амалӣ намояд;

- шахсони воқеӣ ва ҳуқуқиро барои иҷро накардани уҳдадорӣҳои ба зиммаи онҳо гузошташуда, ҳамчунин сари вақт иҷро накардани амрномаҳои Хадамот тибқи муқаррароти қонунгузориҳои Ҷумҳурии Тоҷикистон ба ҷавобгарӣ кашад;

- тибқи тартиби муқаррарнамудаи қонунгузорӣ аз вазорату идораҳо, корхонаҳо, муассисаҳо ва ташкилотҳои дигар маълумоти барои иҷрои вазифаҳои хизматӣ зарурӣ гирад;

" фаъолияти машварати, таълими ва шаклҳои дигари фаъолиятро, ки қонунгузорӣ пешбинӣ намудааст, анҷом диҳад; * дар доираи ваколатҳои Хадамот метавонад семинар, маҷлис ва конференсияҳо гузаронад;

- дар асоси шартнома қоршиносону машваратчиёни берунаро вобаста ба масъалаҳои дахлдори фаъолияти Хадамот ҷалб намояд;

тибқи тартиби муқаррарнамудаи Кодекси муҳофизати ҳуқуқвайронкунии маъмурии Ҷумҳурии Тоҷикистон пешбурди муҳофизати парвандаҳоро оид ба ҳуқуқвайронкунии маъмурӣ анҷом диҳад;

- барои қабули қарорҳои, ки ба салоҳияти Хадамот мансубанд, тибқи тартиби муқаррарнамудаи қонунгузорӣ маълумоти зарурӣ талаб намуда гирад;

- барои гузаронидани санҷиш нусхаҳои ҳуҷҷатҳои зарурӣ гирад;

- чорабиниҳоро оид ба тайёр намудан, таҳассусмандӣ, бозомӯзӣ ва тақмили ихтисоси мутахассисон барои Хадамот ва дигар муассисаҳои Хадамот гузаронад;

- маълумоти оморӣ, пешниҳодҳо, хулосаҳо ва дигар маводи зурури дар соҳаи таъмини амнияти санитария эпидемиологии аҳолиро аз вазорату идораҳо, мақомоти иҷроияи маҳаллии ҳокимияти давлатӣ, корхонаҳо, муассисаҳо ва ташкилотҳои дигар, новобаста аз шакли моликият ва тобеияти идоравӣ, инчунин аз шахсони воқеӣ, ки ба фаъолияти тиббӣ хусусӣ машғуланд, дархост намояд;

- шартҳои шартномаҳои дучонибаро бо корхонаҳо, муассисаҳо ва ташкилотҳои дигаре, ки ба моликияти Ҷумҳуриявӣ мансубанду дар соҳаи таъмини амнияти санитария эпидемиологии аҳоли ба сифати воҳидҳои хоҷагии ҷиҳати болоравии ҳаҷм ва сифати хизматрасониҳои тиббӣ мусоидаткунанда фаъолият мекунанд, муайян намояд;

- дар хусуси бекор намудани қарорҳои роҳбарони мақомоти иҷроияи маҳаллии ҳокимияти давлатӣ оид ба масъалаҳои таъмини амнияти санитария эпидемиологии аҳоли, ки хилофи қонунгузориҳои Ҷумҳурии Тоҷикистон мебошанд, пешниҳод манзур намояд;

- аз вазорату идораҳои дахлдор ва мақомоти иҷроияи маҳаллии ҳокимияти давлатӣ дар бораи маблағгузориҳои муассисаҳои таъминкунандаи назорати давлатии санитария эпидемиологӣ ҷиҳати таъмини амнияти санитария эпидемиологии аҳоли маълумот дархост намояд ва онро гирад;

- мониторинги созишномаҳои байнидавлатӣ ва байнихукуматӣ, барномаҳои нақшаҳои тасдиқшударо, ки бо тартиби муқаррарнамуда дар соҳаи таъмини амнияти санитария эпидемиологии аҳоли тасдиқ гаштаанд, гузаронад;

- санҷиши фаъолияти корхона, муассиса ва ташкилотҳои дигари Ҷумҳурии Тоҷикистонро, новобаста аз шакли моликият ва тобеияти идоравӣ дар соҳаи таъмини амнияти санитария эпидемиологӣ гузаронад;

- аттестатсия ва санҷиши лабораторияҳоро, новобаста аз шакли ташкили ҳуқуқӣ ва моликият, ки фаъолияти онҳо бо тадқиқоти санитария гигиенӣ ва микробиологӣ алоқаманд аст, гузаронад;

- дар таҳияи стандартҳои давлатӣ, муқаррарот, тавсияҳои методӣ, қоида ва меъёрҳои санитарӣ, фармоишҳои дастурии методӣ, маводи аёнӣ ва дигар иттилоотро оид ба омӯзиши гигиенаи аҳоли, барномаҳои мақсадноки давлатию минтақавӣ, инчунин илмӣ, илмӣ-техникӣ ва дигар санадҳои меъёрии ҳуқуқӣ иштирок намояд;

- дар доираи салоҳияти худ, новобаста аз соати шабонарӯзӣ тафтиши назоратии иҷроӣ муқаррарот, стандартҳо, меъёрҳо ва маҳакҳо дар ҳама гуна корхонаҳо, муассисаҳо ва ташкилотҳои дигар, оид ба масъалаҳои таъмини амнияти санитария эпидемиологии аҳоли анҷом диҳад;

- ҳисоботҳои роҳбарони корхонаҳо, муассиса ва ташкилотҳои дигар оид ба чараёни иҷроӣ шартномаҳои бо Хадамот басташуда ва амалисозии барномаҳои нақшаҳои тасдиқгардидаро дар шӯрои Ҷумҳуриявии санитария эпидемиологии Вазорати тандурустӣ ва ҳифзи ҷамъиятии аҳолии Ҷумҳурии Тоҷикистон мунтазам шунавад;

- ба мақомоти дахлдор пешниҳодҳоро оид ба тақмили сиёсати молиявӣ, оморӣ, тарифӣ, қарзӣ, андозӣ ва илмӣ-техникии Ҷумҳурии Тоҷикистон дар соҳаи таъмини амнияти санитария эпидемиологии аҳоли манзур намояд ва дар муҳокимаи ин масъалаҳо иштирок кунад;

- бо тартиби муқаррарнамуда барои ҳалли масъалаҳои соҳаи муқарраргардидаи фаъолият муассисаҳои илмӣ, олимон ва мутахассисонро ҷалб намояд;

- чораҳои маҳдудкунанда, огоҳкунанда ва пешгирикунандаи қонунгузориҳои Ҷумҳурии Тоҷикистонро, ки ба роҳ надодан ва (ё) рафъи оқибатҳои аз тарафи шахсони воқеӣ ва ҳуқуқӣ риоя нагардидани талаботи ҳатмӣ барои таъмини амнияти санитарӣ эпидемиологии аҳолии равона гардиданд, андешад;

- мутобиқи қонунгузориҳои Ҷумҳурии Тоҷикистон дигар ҳуқуқҳоро амалӣ намояд.

4. УХДАДОРИҲОИ ХАДАМОТ

7. Хадамот дорои ухдадориҳои зерин мебошад:

- дар рафти чорабиниҳои назоратӣ оид ба риояи талаботи санадҳои меъёрии ҳуқуқӣ ва стандартҳои амалкунандаи соҳавӣ корҳои ҷаҳмондадиҳиро анҷом диҳад;

- тартиби гузаронидан ва ба расмӣ даровардани чорабиниҳои назорати давлатӣ тибқи қонунгузориҳои Ҷумҳурии Тоҷикистон муқарраршударо риоя намояд;

- оид ба натиҷаҳои чорабиниҳои назорати давлатӣ ҷиҳати бартаараф намудани оқибатҳои вайрон кардани талабот чораҳои дахлдор андешад;

- назорати иҷрои муқаррароти қонунгузорӣ, аз ҷумла санадҳои меъёрии ҳуқуқӣ Вазорати тандурустӣ ва ҳифзи иҷтимоии аҳолии Ҷумҳурии Тоҷикистонро дар корхона, муассиса ва ташкилотҳои дигар, новобаста аз шакли моликият ва тобеияти идоравӣ, дар самти таъмини амнияти санитарӣ эпидемиологӣ амалӣ созад;

- бевосита ё бо супориши роҳбарияти Вазорати тандурустӣ ва ҳифзи иҷтимоии аҳолии Ҷумҳурии Тоҷикистон муроҷиати шахсони воқеӣ ва ҳуқуқиро тибқи тартиби қонунгузорӣ мавриди баррасӣ қарор диҳад.

5. ТАШКИЛИ ФАЪОЛИЯТИ ХАДАМОТ

8. Ба Хадамот сардор роҳбарӣ мекунад, ки бо пешниҳоди вазирӣ тандурустӣ ва ҳифзи иҷтимоии аҳолии Ҷумҳурии Тоҷикистон аз ҷониби Ҳукумати Ҷумҳурии Тоҷикистон ба мансаб таъин ва аз мансаб озод карда мешавад.

9. Сардор барои иҷрои вазифаҳои ба зиммаи Хадамот гузошташуда ва амалисозии сиёсати давлатӣ дар соҳаи муқарраргардидаи фаъолият масъулияти шахсӣ дорад.

10. Сардор ду муовин дорад, ки бо пешниҳоди сардори Хадамот аз ҷониби вазирӣ тандурустӣ ва ҳифзи иҷтимоии аҳолии Ҷумҳурии Тоҷикистон ба мансаб таъин ва аз мансаб озод карда мешаванд.

11. Сохтори дастгоҳи марказии Хадамот мувофиқи самтҳои асосии фаъолияти он аз раёсатҳо ва бахшҳо иборат мебошад.

12. Сардори Хадамот:

- роҳбарии умумии фаъолияти Хадамотро анҷом дода, кори онро ташкил менамояд;

- уҳдадорихоро байни муовинони худ ва сардорони воҳидҳои сохтори дастгоҳи марказӣ тақсим мекунад;

- низомномаҳои воҳидҳои сохтори дастгоҳи марказӣ, мақомоти дар нақшаи идоракунии Хадамот овардашуда ва дастурамалҳои мансабии кормандонро тасдиқ мекунад;

низомномаҳои марказҳои назорати давлатии санитария эпидемиологии вилояту, шаҳрӣ, ноҳиявӣ ва уҳдадорихои хизмати кормандонро тасдиқ менамояд;

- дар доираи салоҳияти худ фармоиш ва супоришхоро, ки иҷрояшон барои кормандони Хадамот ҳатмӣ мебошад, қабул мекунад;

- дар асоси фонди музди меҳнат ва шумораи кормандони муқаррарнамудаи Ҳукумати Ҷумҳурии Тоҷикистон рӯйхати вазифаҳои Хадамот ва сметаи хароҷоти нигоҳдории Хадамотро дар доираи маблағгузори дахлдор, ки дар буҷети ҷумҳуриявӣ ва дигар манбаъҳои маблағгузорӣ пешбинӣ гардидааст, тасдиқ мекунад;

- роҳбарон ва кормандони воҳидҳои сохтори дастгоҳи марказӣ ва нақшаи идоракунии Хадамотро тибқи тартиби муқаррарнамуда ба мансаб таъин ва аз мансаб озод менамояд;

- роҳбарони марказҳои назорати давлатии санитария эпидемиологии вилоятҳо ва шаҳру ноҳияҳоро дар мувофиқа бо раисони вилоят, шаҳру ноҳияҳо ба мансаб таъин ва аз мансаб озод менамояд;

- ба Вазорати молияи Ҷумҳурии Тоҷикистон дар бораи таъмини молиявии фаъолияти Хадамот пешниҳодҳо манзур менамояд;

- истифодаи мақсадноки воситаҳои пулии Хадамотро таъмин намуда, ба ҳуҷҷатҳои молиявӣ ва пулӣ имзо мегузорад;

- тибқи талаботи қонунгузори Ҷумҳурии Тоҷикистон ваколатҳои дигарро анҷом медиҳад.

13. Маблағгузори Хадамот аз ҳисоби маблағҳои буҷети ҷумҳуриявӣ ва дигар маблағҳои махсус дар мувофиқа бо Вазорати молияи Ҷумҳурии Тоҷикистон анҷом дода мешавад.

14. Хадамот дар фаъолияти худ ба вазирӣ тандурустӣ ва ҳифзи иҷтимоии аҳолии Ҷумҳурии Тоҷикистон тобеъ ва ҳисоботдиҳанда мебошад.

15. Хадамоти назорати давлатии санитария эпидемиологӣ шахси ҳуқуқӣ буда, дорои муҳр бо тасвири Нишони давлатии Ҷумҳурии Тоҷикистон ва номи худ бо забонҳои давлатӣ ва русӣ, бланкҳои идоравӣ мебошад ва аз суратҳисоби ягонаи сарраёсати ҳазинадории марказии Вазорати молияи Ҷумҳурии Тоҷикистон маблағгузорӣ мегардад.

16. Маҳалли ҷойгиршавии Хадамот: Ҷумҳурии Тоҷикистон, шаҳри Душанбе, кӯчаи Шероз, 8.

Замимаи 2
ба [қарори](#) Ҳукумати
Ҷумҳурии Тоҷикистон
аз 16 майи соли 2020, № 272

Сохтори дастгоҳи марказии Хадамоти назорати давлатии санитарию эпидемиологӣ

Роҳбарият
Раёсати назорати давлатии санитарию гигиенӣ
Раёсати назорати давлатии эпидемиологӣ
Раёсати сироятҳои ниҳоят хавфнок
Бахши муҳосибот
Бахши ҳуқуқ, кадрҳо ва корҳои махсус
Бахши коргузори ва ташкилию оморӣ

Замимаи 3
ба қарори Ҳукумати
Ҷумҳурии Тоҷикистон
аз 16 майи соли 2020, № 272

Нақшаи идоракунии Хадамоти назорати давлатии санитарию эпидемиологӣ

Дастгоҳи марказӣ

Замимаи 4
ба қарори Ҳукумати
Ҷумҳурии Тоҷикистон
аз 16 майи соли 2020, № 272

Номгуӣ муассисаҳо ва ташкилотҳои системаи Хадамоти назорати давлатии санитарию эпидемиологӣ

Муассисаи давлатии "Маркази экспертизаи санитарию эпидемиологӣ ва
назорат дар нақлиёту сарҳадот"
Маркази вилоятӣ назорати давлатии санитарию эпидемиологӣ Вилояти
Мухтори Кӯҳистони Бадахшон

Марказҳои шаҳрию ноҳиявии назорати давлатии санитарӣ эпидемиологии шаҳру ноҳияҳои Вилояти Мухтори Кӯҳистони Бадахшон

Маркази вилоятӣ назорати давлатии санитарӣ эпидемиологии вилояти Хатлон

Марказҳои шаҳрию ноҳиявии назорати давлатии санитарӣ эпидемиологии шаҳру ноҳияҳои вилояти Хатлон

Маркази вилоятӣ назорати давлатии санитарӣ эпидемиологии вилояти Хатлон дар минтақаи Кӯлоб

Марказҳои назорати давлатии санитарӣ эпидемиологии шаҳру ноҳияҳои вилояти Хатлон дар минтақаи Кӯлоб

Маркази вилоятӣ назорати давлатии санитарӣ эпидемиологии вилояти Суғд

Марказҳои шаҳрию ноҳиявии назорати давлатии санитарӣ эпидемиологии шаҳру ноҳияҳои вилояти Суғд

Маркази шаҳрии назорати давлатии санитарӣ эпидемиологии шаҳри Душанбе

Марказҳои ноҳиявии назорати давлатии санитарӣ эпидемиологии ноҳияҳои шаҳри Душанбе

Марказҳои шаҳрию ноҳиявии назорати давлатии санитарӣ эпидемиологии шаҳру ноҳияҳои тобеи ҷумҳурӣ